

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 89)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 89)

vṛkāsuravadhavarṇanam

ramājāne jāne yadiha tava bhakteṣu vibhavo
na sadyassampadyastadiha madakṛttvādaśaminām |
praśāntiṃ kṛtvaiva pradiśasi tataḥ kāmamakhilam
praśānteṣu kṣipram na khalu bhavadīye cyutikathā || 1 ||

sadyaḥ prasādaruṣitān vidhiśaṅkarādīn
kecidvibho nijaguṇānuguṇam bhajantaḥ |
bhraṣṭā bhavanti bata kaṣṭamadīrghadṛṣṭyā
spaṣṭam vṛkāsure udāharaṇam kilāsmīn || 2 ||

śakunijaḥ sa tu nāradamekadā
tvaritatoṣamaḥprcchadadhīśvaram |
sa ca dideśa girīśamupāsituṃ
na tu bhavantamabandhumasādhuṣu || 3 ||

tapastaptvā ghoram sa khalu kupitaḥ saptamadine
śiraḥ chitvā sadyaḥ puraharamupasthāpya purataḥ |
atikṣudram raudram śirasi karadānena nidhanam
jagannāthādvavre bhavati vimukhānām kva śubhadhīḥ || 4 ||

moktāram bandhamukto hariṇapatiriva prādravatso'tha rudram
daityādbhītyā sma devo diśi diśi valate pṛṣṭhato dattadṛṣṭiḥ |
tūṣṇike sarvaloke tava padamadhirokṣyantamudvīkṣya śarvam
dūrādevāgratastvam paṭuvaṭuvapuṣā tasthiṣe dānavāya || 5 ||

bhadram te śākuneya bhramasi kimadhunā
 tvam piśācasya vācā
 sandehaścenmaduktau tava kimu na karo-
 ṣyaṅgulīmaṅga maulau |
 ittham tvadvākyamūdhah śirasi kṛtakarah
 so'patacchinnapātaṃ
 bhramśo hyevam paropāsiturapi ca gatiḥ
 śūlino'pi tvameva || 6 ||

bhṛgum kila sarasvatīnikaṭavāsinastāpasā-
 strimūrtiṣu samādiśannadhikasattvatām veditum |
 ayam punaranādarāduditaruddharoṣe vidhau
 hare'pi ca jihīṃsiṣau girijayā dhṛte tvāmagāt || 7 ||

suptaṃ ramāṅkabhuvi paṅkajalocanaṃ tvāṃ
 vipre vinighnati padena mudotthitastvam |
 sarvaṃ kṣamasva munivarya bhavet sadā me
 tvatpādacihnamiha bhūṣaṇamityavādīḥ || 8 ||

niścitya te ca sudṛḍham tvayi baddhabhāvāḥ
 sārāsvatā munivarā dadhire vimokṣam |
 tvāmevamacyuta punaścyutidoṣahīnaṃ
 sattvoccayaikatanumeva vyaṃ bhajāmaḥ || 9 ||

jagatsṛṣṭyādau tvāṃ nigamanivahairvandibhiriva
 stutaṃ viṣṇo saccitparamarasanirdvaitavapuṣam |
 parātmānaṃ bhūman paśupavanitābhāgyanivahaṃ
 parītāpaśrāntyai pavanapuravāsin paribhaje || 10 ||
